



MINISTRY OF ITAUKEI AFFAIRS



MINISTRY OF ITAUKEI AFFAIRS
ITAUKEI TRUST FUNDS COMPLEX
87 QUEEN ELIZABETH DRIVE, SUVA
P.O.BOX 2100, GOVERNMENT BUILDING, SUVA, FIJI.

TELEPHONE: (679) 3100 909

FAX: (679) 3317 077

07 ni Fepurueri, 2017

CAU NI MATABOSE NI VEIKA VAKAITAUKEI

Ni bula vinaka tale na turaga, marama, cauravou, goneyalewa kei kemuni ragone. Sa vakasavui saka tiko yani na veikidavaki ena veidelaniyavu vakavanua ena noda vanua lomani e Viti. E rauta ni 215 taucoko na wiliwili ni vanua vakaitaukei ka 1,390 na iwiliwili ni Yavusa vakaitaukei, ka 5,280 na iwiliwili ni Mataqali ka 9,979 taucoko na iwiliwili ni Tokatoka.

Ena cau ni macawa qo, au nanuma me vakasavui saka yani vei kemuni na lewenivanua na kena sa mai veisau na ituvatuva vakailavo ni noda matanitu ka na tara tale ga na noda veidelanivanua vakaturaga na revurevu ni vakatulewa qo ka vakanuini saka tu yani na nomuni valenivolavola ni na sega soti sara ni vakaleqa vakalevu na nomuni veiqaravi.

Sa i koya saka qo na wasewase ni veivula vou ena ituvatuva vakailavo qo:

Matai ni Vula Tolu	Karua ni Vula Tolu	Katolu ni Vula Tolu	Kava ni Vula Tolu
Okosita, Seviteba, Okotova	Noveba, Tiseba, Janueri	Veverueri, Maji, Evereli	Me, Jiune, Jiulai

Sa robotaka saka tiko na noda Viti ena nona sa taleva tiko yani na nomuni Tabacakacaka iTaukei na Bose kece ni Yasana ena noda vanua. Ena loma ni vula tolu qo e a mai qaravi kina e 11 na Bose ni Yasana ka rauta ni udolu na lewenivanua era qaravi ena gauna ni vakaraitaki cakacaka (Roadshow) ni Tabacakacaka iTaukei ena igu ni veivakararamataki meda kila kece na lewe ni vanua na veiqaravi ni Tabacakacaka iTaukei.

Ena noqu vakaitavi saka tiko ena vei Bose ni Yasana au sa talaucaka saka tiko kina na Tatadra Vou ni Tabacakacaka iTaukei kei na kena Matabose ni Veika Vakaitaukei oya na “*Sautu ni Vanua, Na Viti Vinaka*” e vu saka mai na veisau ni tatadra ena kena sa veisautaki na ivakarau ni veiqaravi ni Tabacakacaka kei na Matabose me sa vakalevutaki na nomuni sikovi na lewenivanua.

Ena noda veitaratara vakawasoma e sa gaunanisala ni veivakararamataki ni Tabacakacaka kei na Matabose ka kauta mai na veivakabauti ena vuku ni veiqaravi ni me baleti keda na iTaukei. Na kena siro sobu na veiqaravi ena yasana kei na veikoro e votu mai eso na malumalumu ka sa bolei vakalevu na Tabacakacaka kei na Matabose ni Veika Vakaitaukei me sasagataka na veiqaravi uasivi me rawa kina na tiko vinaka kei na bula sautu ena noda veidelaniyavu vakaturaga.

Sa masu ni Tabacakacaka iTaukei kei na Matabose ni Veika Vakaitaukei meda veirogorogoci vakalevu ka duavata ena kena sasagataki na Viti vinaka.

**Naipote Katonitabua
Vunilewa ni Matabose ni Veika Vakaitaukei**